

પેરોલ ફર્લો સ્કવોડે વિદેશી દારૂનો રૂ. ૭.૪૦ લાખનો મુદ્દામાલ કબ્જે લીધો ઘોઘારોડના મકાનમાંથી વિદેશી દારૂના જથ્થા સાથે એક ઝડપાયો

મદદગારીમાં બે શખ્સના નામ ખુલતા પોલીસે ત્રણ સામે ગુન્હો નોંધ્યો



તસવીર : ધવલ વાજ

ભાવનગર,તા.૨૧ શહેરમાં ઘોઘારોડ, ચકુતલાવાડી સામે, કેલાસ સોસાયટી, પ્લોટ નં. ૬૨ ના રહેણાંક મકાનમાં પેરોલ ફર્લો સ્કવોડે દરોડો પાડી વિદેશી દારૂના જથ્થા સાથે એક શખ્સને ઝડપી લીધો હતો જ્યારે મદદગારીમાં અન્ય બે નામ ખુલતા ત્રણ સામે

ગુન્હો નોંધી કાયદેસરની કાર્યવાહી હાથ ધરી છે. ભાવનગર, પેરોલ ફર્લો સ્કવોડેનો સ્ટાફ પેટ્રોલિંગ કરી રહ્યા હતા તે દરમિયાન ભાતમી મળી હતી કે, લાખન ઉર્ફે લખો જીવરાજભાઈ મકવાણા, સુનીલ અરજણભાઈ ગોહેલ (રહે. બંને ભાવનગર ઘોઘારોડ, ચકુતલાવાડી નં. ૬૨), કરશન પ્રવિણભાઈ મકવાણા (રહે. ખારશી ભાવનગર) એ ઘોઘારોડ, ચકુતલાવાડી સામે, કેલાસ સોસાયટી, પ્લોટ નં. ૬૨ ના

રહેણાંક મકાનમાં ઈંગ્લીશ દારૂનો જથ્થો વેંચાણ અર્થે લાવેલ છે. જે ભાતમી આધારે પેરોલ ફર્લો સ્કવોડે દરોડો પાડી તલાશી લેતા વિદેશી દારૂની બોટલ ૮૫૮ રૂ.૭,૪૦,૬૮૦ નો મળી આવતા પેરોલ ફર્લો સ્કવોડેની ટીમે લાખન ઉર્ફે લખો જીવરાજભાઈ મકવાણાની ધરપકડ કરી છે. જ્યારે સુનીલ અરજણભાઈ ગોહેલ, કરશન પ્રવિણભાઈ મકવાણા મદદગારી કરતા હોવાનું ખોલતા પેરોલ ફર્લો સ્કવોડે ત્રણ શખ્સ વિરુદ્ધ ભરતનગર પોલીસ સ્ટેશનમાં પ્રોટીબિશનની કલમો હેઠળ ગુન્હો દાખલ કરી આગળની કાર્યવાહી હાથ ધરી છે.

કુંભારવાડામાં દંપતિને માર મારનાર આઠમાંથી ચાર ઝડપાયા, પોલીસે રિ-કન્સ્ટ્રક્શન કરાવ્યું

પોલીસમાં અરજી કર્યાની દાઝ રાખી દંપતિને ઢોરમાર મરાયો હતો



તસવીર : ધવલ વાજ

ભાવનગર,તા.૨૧ શહેરના કુંભારવાડા વિસ્તારના અશ્વપાર્કસોસાયટીમાં રહેતા અજીત લખમણભાઈ રાહાણી ભોરતળાવ પોલીસ મથકમાં નીતિન ગંગાભાઈ રાહાણી, મનીષ ગંગાભાઈ રાહાણી, ભરત ગંગાભાઈ રાહાણી, કુબેર ગંગાભાઈ રાહાણી, વિક્રમ ગંગાભાઈનો દીકરો અને અજીતના ૩ શખ્સ મળી કુલ ૬ શખ્સ વિરુદ્ધ પોલીસ ફરિયાદમાં જણાવ્યું છે કે, મારે નવીન રાહાણી સાથે અગાઉ પૈસા બાબતે ધોલાચાલી થઈ હતી,

જેની દાઝ રાખી ગત ૧૭ જાન્યુઆરીના રોજ હેબતપુર ગામે સંબંધીને ત્યાં તેના પત્ની મુક્તાબેન બંને લગ્નમાં ગયા હતા. ત્યાં નવીન રાહાણી સાથે પૈસા બાબતે અગાઉ ધોલાચાલી થઈ હતી, જે મારી સામે કાતર મારતો હોવાથી, મેં તેને કહ્યું કે, કેમ મારી સામે કાતર મારતો? તેમ કહેતા અમારે બંને વચ્ચે ધોલાચાલી થઈ હતી, જેને લઈ મેં ધોલાચાલી પોલીસ સ્ટેશન ખાતે નવીન વિરુદ્ધ અરજી આપી હતી. બાદમાં હું અને મારા પત્ની બંને

માર મારી જાનથી મારી નાખવાની ધમકી આપી હતી. આ ફરિયાદ અનુસંધાને ભોરતળાવ પોલીસે તમામ સામે બીએનએસ એક્ટ ૧૧૮(૧), ૧૧૭(૨), ૧૧૫(૨), ૩૫૨, ૩૫૧(૩), ૧૨૫(b), ૧૮૮(૨), ૧૮૧(૨), ૧૮૦ અને જી.પી.એક્ટ ૧૩૫ મુજબ ગુનો દાખલ કર્યો હતો. પોલીસે ફરિયાદના આધારે તપાસ હાથ ધરી ભરત ગંગારામ રાહાણી, મનીષ ગંગારામ રાહાણી, કુબેર ગંગારામ રાહાણી, પિયુષ રમેશભાઈ રાહાણીને ઝડપી પાડ્યા હતાં. ઝડપાયેલા તમામને પોલીસ બંદોબસ્ત સાથે ઘટનાસ્થળ પર લઈ જઈ રી-કન્સ્ટ્રક્શન કરવામાં આવ્યું હતું.

કોર્પોરેશન દ્વારા ભીના અને સૂકા કચરાની ડસ્ટબીન સેટનું આજથી કરાશે વિતરણ

અગાઉ એક પણ વખત ડસ્ટબીન મળેલ ન હોય તેવા મિલકતધારકોને મળશે લાભ

ભાવનગર,તા.૨૧ ભાવનગર કોર્પોરેશન દ્વારા ઘન કચરાને એકત્રિત કરવા ડોર ટુ ડોર કલેક્શન માટે ટેમ્પલ બેલની સુવિધા કાર્યરત છે અને તેમાં પણ ભીના અને સૂકા કચરાને અલગ રાખવાની વાહનમાં વ્યવસ્થા પણ કરવામાં આવી છે. તેમજ અગાઉ એક પણ વખત ડસ્ટબીનનો સેટ મેળવ્યો ન હોય તેમને આજે બુધવારથી વિતરણ શરૂ કરાશે. ભાવનગર શહેરમાં રહેણાંકીય તેમજ કોમર્શિયલ એકમોમાંથી ઉત્પન્ન થતા ઘન કચરાને સેક્રીગેશન એટ સોર્સ મુજબ ભીના અને સૂકા કચરાને અલગ અલગ રાખી મહાનગરપાલિકાના ડોર ટુ ડોર કલેક્શન માટેના વાહનોમાં પાડવામાં આવેલ બે ભાગો મુજબ લીલા રંગના ભાગમાં ભીનો કચરો અને ભુરા રંગના

ભાગમાં સૂકો કચરો નાખવો અનિવાર્ય છે. માટે સેક્રીગેશન એટ સોર્સને પ્રોત્સાહન આપવા મહાનગરપાલિકા દ્વારા અગાઉ જે મિલકતધારકો દ્વારા જે તે વર્ષનો તમામ મિલકત વેરો ભરપાઈ કરેલ હોય તેને વિનામૂલ્યે લીલી તથા ભુરી ડસ્ટબીનના સેટનું વિતરણ કરવામાં આવેલ હતું. સેક્રીગેશન એટ સોર્સને વધુ અસરકારક કરવા માટે મહાનગરપાલિકા દ્વારા ફરીથી જે મિલકતધારકોને ચાલુ વર્ષ સુધીનો તમામ બાકી મિલકત વેરો ભરપાઈ કરેલ હોય અને અગાઉ એક પણ વખત ડસ્ટબીન મળેલ ન હોય તેવા બાકી મિલકતધારકોને તમામ વેરો ભરપાઈ કર્યાની પહોંચની નકલ તથા પૂરાવા તરીકે ઓળખકાર્ડની નકલ રજૂ કર્યેથી જરૂરી ચકાસણી કરીને વિનામૂલ્યે લીલી તથા ભુરી ૧૨ લીટર કેપેસિટીની ડસ્ટબીનનો સેટ વિતરણ કરવાની કામગીરી તા. ૨૧ને બુધવારથી મહાનગરપાલિકાની મુખ્ય કચેરીએ તેમજ પૂર્વ અને પશ્ચિમ ઝોનલ કચેરીઓ ખાતેથી સવારે ૧૦:૩૦ થી ૨ તથા બપોરે ૩ થી ૫:૩૦ દરમિયાન શરૂ કરવામાં આવનાર છે.

લોકસેવા ટ્રસ્ટ કન્યાવિદ્યાલય વળાવડ દ્વારા કરાશે રજત સમિતિ મંગલ પર્વની ઉજવણી

સિહોર,તા.૨૧ તેમજ સ્થાપક તથા પ્રમુખ મેહુરભાઈ લવતુકાની ૭૦મી વર્ષગાંઠ પ્રસંગે તેમનું જીવન દર્શાવતી "શેઠની સમર્પણ યાત્રા" ડોક્યુમેન્ટરીનું વિમોચન કરાશે આ સમારંભનું ઉદ્ઘાટન વડવાળા ધામના ૧૦૦૮ મહામંડલેશ્વર ક્ષીરમથાપુના હસ્તે થશે. આ કાર્યક્રમમાં રાજ્યસભા સાંસદ શક્તિસિંહ ગોહિલ, ગુ.પ્ર.કો.પ્રમુખ અમિતભાઈ ચાવડ, સંસદ બાબુભાઈ, પૂર્વ ધારાસભ્ય માલજીભાઈ દેસાઈ, એડવોકેટ નીરૂપમ નાણાવટી, શિક્ષણવિદ્ધ અરુણભાઈ દેવે, નવીનભાઈ પંડિત તથા હિતેન્દ્રસિંહ પહેરીયા સહિતના ઉપસ્થિત રહેશે. મોરારીબાપુના અધ્યક્ષ સ્થાને યોજનાર કાર્યક્રમમાં સાંસદ શક્તિસિંહ ગોહિલ સહીત આગેવાનો અને સંતો ઉપસ્થિત રહેશે.

અસ્મિતા ખેલો ઈન્ડિયા વુમન્સ લીગ - વેસ્ટઝોન ચેમ્પિયનશિપ ૨૦૨૫-૨૬ માં ઋચ્યા ઓમ ત્રિવેદી સિલ્વર મેડલ સાથે દ્વિતીય સ્થાન અંકે કરી નેશનલ માટે થયા ક્વાલિફાય

ભાવનગર,તા.૨૧ તાજેતરમાં ૧૬ થી ૧૮ જાન્યુઆરી ૨૦૨૬ દરમિયાન છત્તીસગઢના રાયપુર ખાતે સ્પોર્ટ્સ ઓથોરિટિસ ઓફ ઈન્ડિયા દ્વારા ખેલો ઈન્ડિયા અંતર્ગત અસ્મિતા વુમન્સ લીગ ૨૦૨૫-૨૬ વેસ્ટઝોન ચેમ્પિયનશિપનું આયોજન થયું હતું. આ સ્પર્ધા ભારત સરકારના ખેલ મંત્રાલય તેમજ છત્તીસગઢ રાજ્ય સરકારના રમત-ગમત વિભાગના માર્ગદર્શન હેઠળ રાષ્ટ્રીય તથા રાજ્ય યોગાસન એસો. યોગાસન ભારત દ્વારા યોજવામાં આવેલ હતી તેમજ આ સ્પર્ધા દરમિયાન છત્તીસગઢ તથા



લ સે હી હુચાન

ભારત સરકાર અને યોગાસન ભારતના અધિકારીઓ- પદાધિકારીઓ સાથે યોગ ગુરુઓ, યોગ કોચ તથા ટેકનીકલ ઓફિશિયલ સહિતના વિશેષજ્ઞો ઉપસ્થિત રહ્યા હતા.

વેસ્ટઝોન કક્ષાએ યોજાયેલ અસ્મિતા ખેલો ઈન્ડિયા વુમન્સ લીગ ૨૦૨૫-૨૬ માં રાજ્ય કક્ષાએ પસંદગી પામેલ ખેલાડીઓમાં મિસ યોગિની ઓફ ગુજરાત અને રાજ્યની યોગા એથલેટ ઋચ્યા ત્રિવેદી એ ગુજરાતનું પ્રતિનિધિત્વ કરી પોતાની વય જૂથ કેટેગરીમાં ઉત્કૃષ્ટ દેખાવ કરી સિલ્વર મેડલ સાથે દ્વિતીય સ્થાન અંકે કરી રાષ્ટ્રીય કક્ષાની ચેમ્પિયનશિપ માટે ક્વાલિફાય થયા છે, આગામી સમયમાં ઋચ્યા ગુજરાતનું પ્રતિનિધિત્વ કરી નેશનલ ચેમ્પિયનશિપ રમવા જશે.

મ્યુઝિયમ ઓન વહિલ્સની સ્પેશિયલ બસનું શ્રી જ્ઞાનગુરુ વિદ્યાપીઠમાં થયેલું આગમન

ભારતીય લોકકલાનો વારસો થીમ પર અદ્ભુત રજૂઆતો અને પ્રદર્શન સાથેની બસની વિદ્યાર્થીઓએ લીધી મુલાકાત

ભાવનગર,તા.૨૧ છત્રપતિ શિવાજી મહારાજ વસ્તુસંગ્રહલય સંસ્થા મુખર્ષી દ્વારા મ્યુઝિયમ ઓન વહિલ્સની એક અદ્ભુત બસ ભાવનગર ખાતે આવી છે. બોમ્બેથી આવેલ આ બસ બસમાં ઝરોખા- લેજેન્સી ઓફ ઈન્ડિયન આર્ટસની થીમ પર ભારતીય લોકકલાનો વારસોએ થીમ પર વિવિધ પ્રકારની અદ્ભુત રજૂઆતો અને પ્રદર્શન બસમાં સેટ કરવામાં આવેલ છે. વિદ્યાર્થીઓ આપણા લોકકલાના વારસાથી માહિતગાર બને આપણા ભવ્ય વારસાને ઓળખે તેવા હેતુથી આ બસ ગુજરાતમાં આવેલ છે જ્ઞાનગુરુના મનહરભાઈ રાઠોડના પ્રયત્નોથી આ બસ



ભાવનગર ખાતે આવેલ છે. અને આજે આ બસની સ્કૂલના વિદ્યાર્થીઓએ મુલાકાત લીધી હતી અને ભારતીય લોકકલા વારસાથી માહિતગાર થયા હતા. બોમ્બેથી આવેલ બસના પ્રદર્શનમાં શ્રી જ્ઞાનગુરુ વિદ્યાપીઠના ૩૦૦૦ જેટલા વિદ્યાર્થીઓ અને

કેપીએસના ૩૦૦૦ જેટલા વિદ્યાર્થીઓ આ બે દિવસ દરમિયાન આ બસની મુલાકાત લેશે. આ બસની મુલાકાત હાથ માટે કોઈપણ કોઈપણ સ્કૂલના વિદ્યાર્થીઓ વાલીઓ અને શહેરીજનોને જાહેર આમંત્રણ પાઠવાયું છે. આ સમગ્ર વ્યવસ્થા શ્રી જ્ઞાનગુરુ વિદ્યાપીઠના મનહરભાઈ રાઠોડ તથા કેપીએસના પ્રિન્સિપાલ તરુણભાઈ વ્યાસ તથા રોટરી કલબ ઓફ ભાવનગર રોયલના મેમ્બર્સ સંભાળી રહ્યા છે. ખાસ આ મ્યુઝિયમ ઓન વહિલ્સની વધુમાં વધુ વિદ્યાર્થીઓ મુલાકાત લે તેવો અનુરોધ કરાયો છે. સવારે ૯થી તે સાંજે ૫ વાગ્યા સુધી આ પ્રદર્શન નિહાળી શકાશે.

બ્રહ્મ, પુરુષ, સ્વભાવ, જીવ, કુળ, ધર્મ અને સત્ય એ સનાતન સમ્પ્રદાય દિલ્લીમાં મોરારિબાપુના વ્યાસાસને રામકથા 'માનસ સનાતન ધર્મ'

ભાવનગર,તા.૨૧ દિલ્લીમાં મોરારિબાપુના વ્યાસાસને ચાલતી રામકથા 'માનસ સનાતન ધર્મ' ગાનમાં બ્રહ્મ, પુરુષ, સ્વભાવ, જીવ, કુળ, ધર્મ અને સત્ય એ સનાતન સમ્પ્રદાય વર્ણવાયા હતા. સનાતન ધર્મ મૂલ્યોના વૈશ્વિક ચિંતન સાથે રાજધાની દિલ્લીમાં શ્રી મોરારિબાપુના વ્યાસાસને ચાલતી રામકથામાં રાષ્ટ્રીય અને આંતરરાષ્ટ્રીય મહાનુભાવો લાભ લઈ રહ્યાં છે. શ્રી લોકેશ મુનિના નેતૃત્વ સાથે 'માનસ સનાતન ધર્મ' ગાન કરતાં શ્રી મોરારિબાપુ દ્વારા બ્રહ્મ, પુરુષ, સ્વભાવ, જીવ, કુળ, ધર્મ અને સત્ય એ સનાતન સમ્પ્રદાય વર્ણવાયા. અહીંયા વિવિધ સાંસ્કૃતિક ઉપક્રમો રજૂ થયાં હોય તેમ લોકસાહિત્ય, રાષ્ટ્રસાહિત્ય અને વેદ સંસ્કૃતિની વાત થઈ. 'માનસ સનાતન ધર્મ' રામકથા ગાન કરતાં શ્રી મોરારિબાપુએ વ્યાસપીઠ પરથી સનાતન મૂલ્યો અને ભારતીય સંસ્કૃતિનું ગાન થઈ રહ્યું છે. રામકથામાં ચોથા દિવસે મોરારિબાપુએ કહ્યું કે, મુનિનું મૌન અને ઋષિની વાણી એ સનાતન છે. આજની કથામાં ભાર પૂર્વક સંદેશો



તસવીર : મુકેશ પંડીત

અપાયો કે, અસ્તિત્વ તૈયાર છે, આપણે તે માટે તૈયાર રહેવું પડશે. તેઓએ વિનમ્રભાવે ઉમેર્યું કે, જીવન સમજવાની કોશિશ કરી છું, તમને પણ સમજાવવા કોશિશ કરું છું. મોરારિબાપુએ કહ્યું કે, મારા ફૂલ કરમાય નહીં, અસ્તિત્વ પોકાર કરે તેવા યુવાન ફૂલોની માંગ ભાર અને ભાવ પૂર્વક કરેલ. વિશ્વ શાંતિ કેન્દ્રના આચાર્ય લોકેશ મુનિના માર્ગદર્શન સાથે દિલ્લીમાં યોજાયેલ આ કથામાં રશિયા તથા પનામા દેશના રાજદૂતો ઉપસ્થિત રહ્યા અને મોરારિબાપુ દ્વારા વિશ્વ કલ્યાણની ભાવના સાથેના આ ઉપક્રમની પ્રશંસા કરી, તેઓ રામાયણજી આરતીમાં પણ જોડાયા.

વિશાલ શિયાળની સેન્ટ્રલ ઈન્ડસ્ટ્રીયલ સિક્યુરિટી ફોર્સમાં થઈ પસંદગી



ભાવનગર,તા.૨૧

ભાવનગર કેળવણી મંડળ સંચાલિત એલ.આર. વળીઆ આર્ટ્સ એન્ડ પી.આર. મહેતા કોમર્સ કોલેજ ભાવનગરના એરફોર્સ એન.સી.સી. (સિનિયર ડિવિઝન) કેટેગરી વિશાલ શિયાળની સેન્ટ્રલ ઈન્ડસ્ટ્રીયલ સિક્યુરિટી ફોર્સ (CISF) માં પસંદગી થઈ છે. કોલેજ ઈન્ચાર્જ આચાર્ય, એરફોર્સ (ANO) ફ્લાઈંગ ઓફિસર તેમજ સમગ્ર કોલેજ પરિવારે આનંદ અને ગર્વની લાગણી આ ટકે વ્યક્ત કરી છે.

જાહેર નોટીસ
એકઝીક્યુટીવ મેયુસ્ટ્રેટ સાહેબની કોર્ટમાં, ભાવનગર સીટી

અરજી રજુ. નં ૩૦૨/૨૦૨૫
જ.તા. ૧૫/૦૪/૧૯૯૨

શ્રી રાઘુભેન હાજીભાઈ સેલોત,
રહે. ચિત્રા, ઈઈનીરાનગર, ભાવનગર.

વિરુદ્ધ

જન્મ મરણ રજિસ્ટ્રારશ્રી
(ભાવનગર મહાનગરપાલિકા કચેરી,
ભાવનગર)

બાબત : જન્મ અને મરણ નોંધણી અધિનિયમ-૧૯૬૯ ની કલમ-૧૩ (૩) અન્વયે જન્મની નોંધણી કરાવવા બાબત

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રાઘુભેન હાજીભાઈ સેલોતએ તેમના પુત્ર કાદરભાઈ હાજીભાઈ સેલોતનો જન્મ તા. ૧૫/૦૮/૧૯૮૨ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજી અંગેની કોર્ટમાં ઉપરોક્ત નંબરથી રજૂ કરેલ છે.

આ અરજી સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અંગેની કોર્ટમાં દિન-૩૦ માં કચેરી સમય દરમિયાન રજૂ કરવાનું રહેશે અન્યથા અંગેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૫/૦૧/૨૦૨૬ નાં રોજ કોર્ટનો સહી સીકકો કરી આપ્યો

એકઝીક્યુટીવ મેયુસ્ટ્રેટ અને સીટી મામલતદાર (ભાવનગર)

કોર્ટનો સિકકો

જાહેર નોટીસ
એકઝીક્યુટીવ મેયુસ્ટ્રેટ સાહેબની કોર્ટમાં, ભાવનગર સીટી

અરજી રજુ. નં ૩૧૪/૨૦૨૫
જ.તા. ૦૫/૧૨/૧૯૯૮

શ્રી રાઘુભેન હાજીભાઈ સેલોત,
રહે. ચિત્રા, ઈઈનીરાનગર, ભાવનગર.

વિરુદ્ધ

જન્મ મરણ રજિસ્ટ્રારશ્રી
(ભાવનગર મહાનગરપાલિકા કચેરી,
ભાવનગર)

બાબત : જન્મ અને મરણ નોંધણી અધિનિયમ-૧૯૬૯ ની કલમ-૧૩ (૩) અન્વયે જન્મની નોંધણી કરાવવા બાબત

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રાઘુભેન હાજીભાઈ સેલોતએ તેમના પુત્ર અમીનભાઈ હાજીભાઈ સેલોતનો જન્મ તા. ૦૭/૧૨/૧૯૭૮ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજી અંગેની કોર્ટમાં ઉપરોક્ત નંબરથી રજૂ કરેલ છે.

આ અરજી સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અંગેની કોર્ટમાં દિન-૩૦ માં કચેરી સમય દરમિયાન રજૂ કરવાનું રહેશે અન્યથા અંગેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૫/૦૧/૨૦૨૬ નાં રોજ કોર્ટનો સહી સીકકો કરી આપ્યો

એકઝીક્યુટીવ મેયુસ્ટ્રેટ અને સીટી મામલતદાર (ભાવનગર)

કોર્ટનો સિકકો

જાહેર નોટીસ
એકઝીક્યુટીવ મેયુસ્ટ્રેટ સાહેબની કોર્ટમાં, ભાવનગર સીટી

અરજી રજુ. નં ૩૦૬/૨૦૨૫
જ.તા. ૨૮/૦૮/૧૯૬૩

શ્રી અબ્દુલભાઈ અબ્દુલભાઈ માંડવીયા,
રહે. મનહરભાઈ ડેવો, ઉપરકોટ, કાળાનાળા, ભાવનગર.

વિરુદ્ધ

જન્મ મરણ રજિસ્ટ્રારશ્રી
(ભાવનગર મહાનગરપાલિકા કચેરી,
ભાવનગર)

બાબત : જન્મ અને મરણ નોંધણી અધિનિયમ-૧૯૬૯ ની કલમ-૧૩ (૩) અન્વયે જન્મની નોંધણી કરાવવા બાબત

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી અબ્દુલભાઈ અબ્દુલભાઈ માંડવીયાએ તેમના ભાઈ ઈકબાલ અબ્દુલભાઈ માંડવીયાનો જન્મ તા. ૨૮/૦૮/૧૯૬૩ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજી અંગેની કોર્ટમાં ઉપરોક્ત નંબરથી રજૂ કરેલ છે.

આ અરજી સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અંગેની કોર્ટમાં દિન-૩૦ માં કચેરી સમય દરમિયાન રજૂ કરવાનું રહેશે અન્યથા અંગેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૨૦/૦૧/૨૦૨૬ નાં રોજ કોર્ટનો સહી સીકકો કરી આપ્યો

એકઝીક્યુટીવ મેયુસ્ટ્રેટ અને સીટી મામલતદાર (ભાવનગર)

કોર્ટનો સિકકો

જાહેર નોટીસ
એકઝીક્યુટીવ મેયુસ્ટ્રેટ સાહેબની કોર્ટમાં, ભાવનગર સીટી

અરજી રજુ. નં ૨૮૮/૨૦૨૫
જ.તા. ૦૫/૦૧/૧૯૯૨

શ્રી રાઘુભેન હાજીભાઈ સેલોત,
રહે. ચિત્રા, ઈઈનીરાનગર, ભાવનગર.

વિરુદ્ધ

જન્મ મરણ રજિસ્ટ્રારશ્રી
(ભાવનગર મહાનગરપાલિકા કચેરી,
ભાવનગર)

બાબત : જન્મ અને મરણ નોંધણી અધિનિયમ-૧૯૬૯ ની કલમ-૧૩ (૩) અન્વયે જન્મની નોંધણી કરાવવા બાબત

આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદારશ્રી રાઘુભેન હાજીભાઈ સેલોતએ તેમના પુત્ર રાઘુભેન હાજીભાઈ સેલોતનો જન્મ તા. ૦૧/૦૧/૧૯૮૨ ના રોજ ભાવનગર મુકામે થયેલ છે. તે અન્વયે આ કામના સામાવાળા આ મતલબનો દાખલો કાઢી આપે તે મુજબની અરજી અંગેની કોર્ટમાં ઉપરોક્ત નંબરથી રજૂ કરેલ છે.

આ અરજી સામે જે કોઈ ઈસમ, વ્યક્તિ, સંસ્થા, બોર્ડ કે કોઈપણને વાંધો કે તકરાર હોય તેમણે આધાર-પુરાવા સાથે, જાતે અગર તેમના વકીલશ્રી મારફતે અંગેની કોર્ટમાં દિન-૩૦ માં કચેરી સમય દરમિયાન રજૂ કરવાનું રહેશે અન્યથા અંગેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશો.

આજ રોજ તા. ૧૫/૦૧/૨૦૨૬ નાં રોજ કોર્ટનો સહી સીકકો કરી આપ્યો

એકઝીક્યુટીવ મેયુસ્ટ્રેટ અને સીટી મામલતદાર (ભાવનગર)

કોર્ટનો સિકકો